

مخدوم محمد ہاشم ٹھٹویؒ کی مطبوعہ تصانیف

تحقیق: ڈاکٹر محمد ادریس سومرو
ترجمہ: مولانا کلیم اللہ سندھی

[زیر نظر تحقیقی مضمون ڈاکٹر محمد ادریس سومرو کا تحریر کردہ ہے، جو انہوں نے سندھی زبان میں تحریر کیا ہے۔ مولانا کلیم اللہ سندھی نے اس کا اردو ترجمہ کیا ہے اور ساتھ کچھ مفید اضافات بھی کیے ہیں۔ معلوماتی اور افادیت سے پُر یہ مضمون قارئین وفاق کی خدمت میں پیش ہے۔..... ادارہ]

گرچہ یہ ایک مسلمہ حقیقت ہے کہ علماء سندھ میں کثیر تصانیف عالم مخدوم محمد ہاشم ٹھٹوی (متوفی ۱۱۷۴ھ) ہی ہیں۔ قدیم دور کے سندھ کے کوئی اور عالم اتنی تصانیف نہیں کر سکے ہیں، لیکن سوال یہ ہے کہ مخدوم صاحب نے کتنی کتابیں تصنیف فرمائیں؟ اس کے متعلق مخدوم صاحب کا اپنا بیان، اپنی کتاب ”اتحاف الاکابر“ کے آخر میں اس طرح ہے۔ ”وہی الیوم علی مائة وخمسة عشر مؤلفا“ اور یہ میری تصانیف اس وقت ایک سو پندرہ سے متجاوز ہیں (۱) ”اس وقت“ کا مطلب کیا ہے؟ بظاہر اس سے مراد سال ۱۱۳۶ھ، کیونکہ یہ تصریح مخدوم صاحب نے ”اتحاف الاکابر“ میں تحریر کی ہے اور ”اتحاف الاکابر“ ۱۱۳۶ھ کی تالیف ہے، لیکن مخدوم صاحب نے ان تصانیف کی جو تفصیل اور جو نام ”اتحاف الاکابر“ میں ذکر کئے ہیں ان میں تو آپ کی وہ تصانیف بھی شامل ہیں جو ۱۱۳۶ھ کے بعد کی ہیں، حتیٰ کہ ۱۱۷۲ھ تک کی تصنیف شدہ کتب بھی شامل ہیں۔ مثلاً

۱..... کشف الرین عن مسئلة رفع الیدین ، ۱۱۴۹ھ میں

۲..... التحفة المرغوبة فی افضلیة الدعاء بعد المكتوبة، ۱۱۶۸ھ

۳..... بذل القوة فی حوادث سنی النبوة ۱۱۶۶ھ (۲)

۴..... حلاوة الفم بذكر جوامع الکلم ، ۱۱۷۱ھ میں

جس سے معلوم ہوا کہ اصل کتاب ”اتحاف الاکابر“ اگرچہ ۱۱۳۶ھ میں تیار ہو کر مکمل ہوئی لیکن اس کا اختتامیہ جس میں مصنف نے اپنی تصانیف کا تذکرہ کیا ہے، وہ بعد کا لکھا ہوا ہے جس میں مخدوم صاحب وقتاً فوقتاً اضافہ کرتے رہے ہیں، یا یہ تصنیفات کی فہرست والا یہ حصہ، آخر عمر کے آخری ایام میں اصل کتاب میں شامل کیا ہے (یاد رہے کہ مخدوم صاحب کی وفات ۱۱۷۴ھ میں ہوئی ہے) اس لئے بعض سوانح نگاروں کا ”اتحاف الاکابر“ کے سال تصنیف کے لحاظ سے یہ کہنا کہ ”مخدوم صاحب ۱۱۳۶ھ تک ۱۰۰ کتابیں تصنیف کر چکے تھے (اس کے بعد ۱۱۷۴ھ تک ۳۸ سالوں میں نہ جانے مزید کتنی تصانیف کی ہوں گی!“ خلاف حقیقت اور خلاف واقعہ ہے۔ اہم بات یہ ہے کہ اچھے خاصے محقق اس غلط فہمی میں مبتلا رہے ہیں۔

بہر حال، مخدوم محمد ہاشم ”اتحاف الاکابر“ میں اپنی تصانیف کی تعداد ۱۱۵ سے تجاوز بتاتے ہیں، لیکن اس کے بعد آپ نے اپنی تصانیف کی جو فہرست پیش کی ہے، اتحاف الاکابر کے بعض قلمی نسخوں (۴) کے مطابق اس میں ۱۰۷ کتابیں ہیں، جن میں سے عربی میں ۷۵، فارسی میں ۲۲ اور سندھی میں ۱۰، البتہ اس کی کتاب کی فہرست کے آخر میں فرماتے ہیں کہ: ”ومنہا غیر ذلك“ (اسکے علاوہ اور بھی ہیں)، جس سے معلوم ہوا کہ مخدوم صاحب کا مقصد اپنی تصانیف کی مکمل فہرست پیش کرنا نہیں ہے۔

سندھ کے مشہور محقق اور مورخ پیر حسام الدین راشدی مرحوم نے مخدوم صاحب کی تصنیفات کی جو الفبا میں کل فہرست ”تکلمة اشعراء“ کے حاشیہ میں پیش کی ہے (۷) اس میں ۱۲۵ کتابیں بتائی گئی ہیں، اس کے بعد ۱۹۸۰ میں پیر صاحب نے ”بتگر ٹھٹھ میں تصنیف و تالیف کا جائزہ“ کے عنوان سے لکھے ہوئے ایک تحقیقی مقالہ میں جو الفبا میں کل فہرست مخدوم صاحب کی تصنیفات کی مرتب کی ہے، اس میں ۱۳۹ کتابیں بتائی ہیں (۸) (اگرچہ اس میں چھ سات ۶-۷ نام ایسے ہیں جو کمزور ذکر کئے گئے ہیں)۔

ادھر خانوادہ مخدوم محمد ہاشم میں ایک عالم، مخدوم غلام محمد صاحب کا کہنا ہے کہ، مخدوم محمد ہاشم کی تصانیف ۱۵۰ ہیں (۹) مخدوم امیر احمد عباسی لکھتے ہیں کہ ”بعض لوگوں کا کہنا ہے کہ مخدوم صاحب کی تصنیفات کی تعداد ۳۰۰ ہے (۱۰) لیکن آگے چل کر ”اتحاف الاکابر“ کے حوالہ سے ۱۱۱ کتابوں کی فہرست دے کر آخر میں ۱۱۳ ایسی کتابوں کا اضافہ کیا ہے کہ جو ۱۱۱ کتب میں شامل نہیں ہیں۔

یہ جاننا چاہئے کہ مخدوم محمد ہاشم ٹھٹھوی نے بعض عربی و فارسی کتب پر اپنے حواشی و تعلیقات بھی چڑھائے ہیں، ایسے حواشی و تعلیقات کا ذکر آپ نے ”اتحاف الاکابر“ میں نہیں کیا ہے، سوائے حاشیہ تفسیر ہاشمی کے۔ ہمیں آپ کی تصنیفات کی تعداد کے متعلق مخدوم غلام محمد صاحب کی رائے دو وجوہات کی بنیاد پر زیادہ جاندار معلوم ہوتی ہے۔ ایک یہ کہ مخدوم

صاحب کے خاندان کے فرد ہونے کی حیثیت سے آپ کی رائے کو زیادہ اہمیت حاصل ہے۔ کیونکہ ”صاحب البیت ادریٰ بمافیہ“ (صاحب خانہ بہتر جانتا کہ گھر میں کیا ہے)۔

دوسری وجہ یہ کہ مخدوم صاحب کی جو تصنیفات آج کل مطبوعہ یا قلمی صورت میں موجود ہیں یا جن کے صرف نام ملتے ہیں، وہ ۱۵۰ کے لگ بھگ بنتی ہے۔

لیکن ہمیں یہاں مخدوم صاحب کی تصنیفات کی تعداد کے متعلق تفصیلی بحث کرنا مقصود نہیں ہے اور نہ ہی کوئی جامع فہرست پیش کرنی ہے۔ کیونکہ یہ ایک تحقیق طلب کام ہے۔ ہمیں اس زیر بحث مقالہ میں صرف یہ بتانا مقصود ہے کہ مخدوم محمد ہاشمؒ کی ان تصانیف میں سے کتنی اور کونسی تصانیف زیور طبع سے آراستہ ہو چکی ہیں، کتنے ایڈیشن اور کہاں کہاں طبع ہوئی ہیں، کون سے اداروں نے شائع کی ہیں اور کب چھپی ہیں، کونسی کتابیں صرف اصلی متن (بغیر ترجمہ کے) کونسی کتابیں اصلی متن مع ترجمہ (اردو یا سندھی) شائع ہوئی ہیں، اور کتنی اور کونسی کتابیں ہیں جن کے صرف تراجم الگ صورت میں طبع ہوئے ہیں، اور کون سی کتابوں کے صرف اختصار طبع ہوئے ہیں؟ کتابوں کا یہ بیان حروف تہجی کی ترتیب پر رکھا گیا ہے۔ آخر میں مقالہ کا خلاصہ بھی شامل ہے۔

مخدوم صاحب کی جو طبع شدہ کتابیں اس مقالہ میں ذکر کی گئی ہیں، وہ راقم الحروف کے پاس موجود ہیں، سوائے چند کتابوں یا ایڈیشنوں کے جن کی نشاندہی کی گئی ہے۔

(الف)

(۱)..... اتحاف الاکابر بمرویات الشیخ عبدالقادر (عربی) مخدوم صاحب نے یہ کتاب حرمین شریفین کے مبارک سفر کے دوران ۱۳۶ھ میں لکھی۔ عربی میں اسانید کے متعلق جامع انسائیکلو پیڈیا کی حیثیت رکھنے والی یہ کتاب (۱) مکمل طور پر اب تک زیور طبع سے آراستہ نہیں ہو سکی ہے۔ البتہ اس کا اختصار امام انقلاب مولانا عبید اللہ سندھی کے شاگرد ابوالفیض محمد یاسین الفادانی الہکی، نے ”المقتطف من اتحاف الاکابر“ کے نام سے تیار کیا ہے۔ (۱۲) جس کا دوسرا ایڈیشن ۱۴۰۷ھ میں دار البشائر الاسلامیہ بیروت سے شائع ہوا (۱۳)

(۲)..... اصلاح مقدمۃ الصلاة (سندھی) مخدوم صاحب نے سندھ کے عوام کا رجحان ”مخدوم ابوالحسن کی سندھی“ یعنی مقدمۃ الصلوٰۃ کی طرف دیکھ کر اس کا تنقیدی مطالعہ کیا اور ضروری جگہوں پر درستی کے طور پر اپنی فارسی کتاب ”اصلاح مقدمۃ الصلوٰۃ“ لکھی (جو اب تک شائع نہیں ہوئی ہے) بعد میں پھر ”اصلاح“ کو، اسی ابوالحسن کی طرح سندھی نظم میں منظوم کیا اور اپنے وہی اشعار ابوالحسن کے ”مقدمۃ الصلوٰۃ“ کے اصل متن میں انہی مناسب مقامات پر رکھے۔ مقدمۃ الصلوٰۃ کے کئی قلمی نسخہ جات میں یہی اصلاحی اشعار ہاشمؒ پر تحریر نظر آئیں گے۔ (۱۴)

لیکن بعد میں طبع شدہ مقدمۃ الصلوٰۃ میں، متن میں شائع کئے گئے اور بعد میں ”مقدمۃ الصلوٰۃ“ ان اصلاحی اشعار

سمیت طبع ہوتا رہا ہے، ایسے اشعار کی تعداد ۹۰ ہے، بہر حال یہ ”سندھی“ یعنی ”اصلاح مقدمہ الصلوٰۃ“ مستقل طور پر کبھی بھی شائع نہیں ہو سکی ہے۔

مقدمہ الصلوٰۃ کے ان قدیم مطبوعہ نسخہ جات میں ایسا امتیاز قائم نہیں کیا گیا جس سے مخدوم محمد ہاشم ٹھٹویؒ کی طرف سے بطور اصلاح دیئے گئے اشعار الگ امتیازی حیثیت سے معلوم ہو سکیں۔ سندھی لینگویج اتھارٹی کی طرف سے پروفیسر خدیجہ بلوچ صاحبہ کے مقدمہ و تحقیق سے جو مقدمہ الصلوٰۃ چھپی ہے، اس میں ان اصلاحی ابیات کو معلقین [.....] کے علامات میں رکھ کر مستقل حیثیت متعین کی گئی ہے۔

(ب)

(۳)..... الباقیات الصالحات فی ذکر الازواج الطاهرات (فارسی) رسول اللہ ﷺ کی ازواج مطہرات کے متعلق یہ تحقیق فارسی زبان میں مخدوم صاحب کی ہے۔ ۱۳۴۷ھ میں مرتب شدہ یہ کتاب اپنی اصلی زبان فارسی میں مستقل طور پر شائع نہیں ہو سکی ہے، البتہ اس کا سندھی ترجمہ ”الباقیات الصالحات“ کے مختصر عنوان سے، سندھ کے مشہور مبلغ حضرت مولانا محمد ادریس ڈاہری صاحب نے تیار کیا ہے، جو ڈی سی سائز کے ۸۰ صفحات پر مشتمل ہے اور ۱۳۱۹ھ (۱۹۹۹ء) میں ادارہ خدمۃ القرآن والسنۃ شاہپور جہانیاں ضلع نوابشاہ کی طرف سے شائع ہوا، کتاب کے آخر میں ضمیر کے طور پر مخدوم صاحب کے ایک مختصر فارسی رسالہ ”تحفة المسلمین فی تقدیر مہور أمہات المؤمنین“ کا سندھی ترجمہ ”مترجم: مولانا ڈاکٹر عبدالرسول قادری صاحب“ بھی شامل ہے، جس کا ذکر عنقریب آ رہا ہے۔

(۴)..... بذل القوة فی حوادث سنی النبوة (عربی) رسول اللہ ﷺ کی سیرت طیبہ پر سنین کی ترتیب پر لکھی ہوئی یہ کتاب، صرف نبوت کے ۲۳ سال کے احوال اور سیرت کے بیان پر مشتمل ہے۔ کتاب دو حصوں پر مشتمل ہے: حصہ اول:..... قبل از ہجرت نبوت کے ۱۳ سالوں کے واقعات حصہ دوم:..... ہجرت سے وصال تک کے واقعات کا بیان۔ یہ حصہ دوم پھر تین ابواب میں تقسیم کیا گیا ہے:

باب اول:..... غزوات (یعنی وہ جنگیں جن میں آپ ﷺ بنفس نفیس شریک تھے)

باب دوم:..... سرایا بعوث (یعنی وہ فوجی جنگیں جن میں آپ ﷺ شریک نہیں ہوئے بلکہ صحابہ کرام کو بھیجا)

باب سوم:..... غزوات دسرایا کے علاوہ کے واقعات

یہ کتاب اپنے موضوع اور ترتیب کے لحاظ سے بے مثال شاہکار ہے۔ سال ۱۱۶۶ھ کی یہ عربی تصنیف مخدوم امیر احمد عباسی کے ضخیم مقدمہ و تحقیق کے ساتھ پہلی مرتبہ ۱۳۷۶ھ/۱۹۶۶ء میں ڈی سی سائز کے ۵۳۲ صفحات پر مشتمل، سندھی ادبی بورڈ کی طرف سے شائع ہوئی۔

❖..... بذل القوتہ کے سندھی تراجم: میری معلومات کے مطابق بذل القوتہ کے اب تک تین سندھی تراجم منظر عام

پر آئے ہیں:

(۱)..... نبوتِ حنی و رہین جو چور: از محقق محدث علامہ غلام مصطفیٰ قاسمیؒ، یہ ترجمہ قسطوں کی صورت میں پہلے سے ماہی ”الرحیم“ میں اور پھر ماہوار ”الرحیم“ میں (۱۹۷۶ء سے ۱۹۹۰ء تک) شائع ہوتا رہا بعد میں یہ سلسلہ بند ہو گیا (مکمل نہ ہو سکا)

(۲)..... سیرتِ ہاشمی، از پروفیسر اسرار احمد علوی: ”سیرتِ ہاشمی“ کے نام سے بذل القوتہ کا یہ سندھی ترجمہ خوبصورت ٹائٹل کے ساتھ شائع ہو گیا ہے۔ یہ ایڈیشن کراؤن سائز کے ۵۷۵ صفحات پر مشتمل ہے۔ ۲۰۰۳ء میں مہراں اکیڈمی شکار پور کی طرف سے شائع ہوا ہے اور اس کے دو ایڈیشن شائع کئے گئے ہیں، ایک عام ایڈیشن، دوسرا تیسری ایڈیشن۔ شروع میں جامع فہرست دی ہے جو ۷۲ صفحات پر مشتمل ہے۔ ڈاکٹرنی بخش خان بلوچ کے پیش لفظ اور مندرجہ ذیل شخصیات کی تقاریر سے آراستہ ہے۔

(۱) مولانا مفتی محمد جان نسیمی (۲) ڈاکٹر محمد ادریس سندھی (۳) ڈاکٹر عبدالرحمنی ابرو
(۴) ڈاکٹر شہداء اللہ بھٹو (۵) مولانا محمد رمضان بھلپوٹو (اضافہ مترجم کلیم اللہ السندی)
(۳)..... بذل القوتہ (سندھی ترجمہ): مترجم مولانا ابوالسراج طفیل احمد ٹھٹوی عنقریب طبع ہونے والا ہے۔ (۱۵)

❖..... بذل القوتہ کے اردو تراجم: میری معلومات کی حد تک بذل القوتہ کے اب تک ۱۲ اردو تراجم شائع ہوئے ہیں:

(۱)..... عہد نبوت کے ماہ و سال: از مولانا محمد یوسف لدھیانویؒ، جسے کئی اداروں نے شائع کیا ہے۔ احقر نے اس کے دو ایڈیشن دیکھے ہیں:

(الوس) ناشر: حسین چودھری ٹرسٹ، سی، گلبرگ لاہور، پہلی دفعہ ۱۹۷۶ء ۱۳۹۶ھ میں ڈی سی سائز کے ۳۷۶ صفحات پر شائع ہوا۔

(ب) ناشر: دارالاشاعت اردو بازار، کراچی، پہلی دفعہ ۱۹۹۰ء میں ڈی سی سائز کے ۳۳۲ صفحات پر شائع ہوا۔
(۲)..... سیرتِ سید الانبیاء صلی اللہ علیہ وسلم، از مولانا مفتی محمد علیم الدین مجددی نقشبندی۔ بذل القوتہ کا یہ بہترین اردو ترجمہ علامہ جلال الدین قادری کے مقدمہ کے ساتھ نہایت اعلیٰ کاغذ کے ڈبل ڈی سی سائز کے ۶۱۰ صفحات پر ۱۴۲۱ھ بمطابق ۲۰۰۰ء میں ادارہ مظہر علم، کالا خطائی روڈ، شاہدہ لاہور کی طرف سے شائع ہوا، جس میں مترجم موصوف نے بڑی عرق ریزی اور محنت سے کام کیا ہے، شروع میں جامع فہرست (جو ۳۳ صفحات پر مشتمل ہے) کے ساتھ، بذل القوتہ کی ۲۲ خصوصیات بیان کی ہیں، اس اردو ترجمہ کی خصوصیات اس طرح ہیں:

۱- عنوان:..... یعنی سیرت کے واقعات کی سہولت کی لیے عنوان قائم کئے گئے ہیں۔

۲- تصحیح:..... مخدوم صاحب سے اگر واقعات کے بیان میں کوئی تسامح ہوا ہے تو مترجم موصوف نے اس کی تصحیح کر دی ہے۔

۳- تطبیق:..... کسی واقعہ کے متعلق بظاہر متعارض روایات میں بہتر طریقہ سے تطبیق دی ہے۔

۴- تمییز:..... سیرت میں شہروں اور مقامات کے ناموں کو اعراب دے کر واضح کیا ہے۔

۵- تاریخ:..... مخدوم صاحب نے جن مقامات پر اس واقعہ کی تاریخ درج نہیں کی ہے تو مترجم موصوف نے وہ کمی

پوری کر دی ہے۔

۶- تائید:..... کہیں کہیں، مؤلف (مخدوم صاحب) کی تائید میں حاشیہ میں روایات ذکر کی ہیں۔

۷- تفسیر:..... سیرت میں درج قرآنی آیات یا احادیث کے مشکل مقامات کی تفسیر اور وضاحت کی ہے۔

۸- تکمیل:..... اگر مخدوم صاحب نے کہیں واقعہ کے بعض جزئیات کا ذکر نہیں کیا ہے تو مترجم موصوف نے ان

جزئیات کو ذکر کر کے واقعہ کی تکمیل کر دی ہے۔

۹- تفہیم:..... کہیں کہیں مبہم الفاظ کی تشریح کی ہے۔

اردو ترجمہ ”عہد نبوت کے ماہ و سال“ کا پھر سندھی ترجمہ:..... پہلے اردو ترجمہ (عہد نبوت کے ماہ و سال) کا سندھی

ترجمہ ”محمد مصریٰ خان مسکن“ نے تیار کیا ہے، جو مکتبہ اصلاح و تبلیغ، حیدرآباد کی طرف سے شائع ہو رہا ہے۔ (۱۶)

۵..... بناء الاسلام (سندھی) اسلامی عقائد کے بیان میں ۱۱۴۳ھ میں سندھی اشعار میں مرتب کردہ مخدوم صاحب

کی یہ کتاب دو ابواب اور خاتمہ پر مشتمل ہے: باب اول: ایمان مفصل میں وارد، سات صفات کے بیان میں ہے۔ باب

دوم: ان مسائل کے بیان میں، جو مذکورہ صفات کے علاوہ ہیں۔ خاتمہ: ایمان مجمل کے بیان میں۔ تین ناموں (عقائد

اسلام، بناء الاسلام اور عقائد ہاشمی) کے نام سے شہرت یافتہ یہ کتاب کئی بار شائع ہو چکی ہے جس کی تفصیل اس طرح ہے:

(۱)..... بناء الاسلام، مطبوعہ مرغوب ہر دیار بمبئی: یہ مطبوعہ کراؤن سائز کے ۲۲۴ صفحات پر، حاجی محمد کاتب سہ کی

کتابت سے ۱۲۹۴ھ میں حاجی قاضی ابراہیم بن حاجی الحرمین قاضی نور محمد متوطن پلندر کی سعی سے چھاپہ خانہ مرغوب

ہر دیار بمبئی میں طبع ہو کر منظر عام پر آیا۔

(۲)..... بناء الاسلام، گلستان کشمیر والا چھاپہ: یہ چھاپہ کراؤن سائز کے ۲۲۴ صفحات پر قاضی ابراہیم بن قاضی نور محمد کی

سعی سے چھاپہ خانہ ”گلستان کشمیر“ سے چھپ کر منظر عام پر آیا، (شہر کا نام درج ہے اور نہ سال ہی لکھا ہوا ہے)

(نورخ):..... قاضی ابراہیم کے لیے نائٹل پر لکھا ہوا ہے ”مسلمہ اللہ“۔ اس کے متعلق قارئین کرام کو معلوم ہونا چاہئے

کہ قاضی مدنی یا میاں مدنی، مخدوم محمد اکرم نصر پوری رحمۃ اللہ علیہ کے فرزند تھے، جس کا اصل نام ”محمد“ تھا (۱۷)۔ لیکن

مدینہ منورہ میں ولادت کے سبب ”میاں مدنی“ کے لقب سے مشہور تھے (۱۸) اس ایڈیشن کے نائٹل سے معلوم ہوا کہ

سندھی کتابوں کے مشہور ناشر قاضی ابراہیم یا قاضی نور محمد بمبئی والے میاں مدنی کی اولاد میں سے ہیں۔

(۳)..... بناء الاسلام چھاپخانہ صفدری، بمبئی والا: عبدالرحمن شیخ کی کتابت سے یہ ایڈیشن ڈی سائز کے ۳۱۲ صفحات پر شیخ نور الدین بن جیوا خان کے اہتمام کے تحت، یوسف علی آدمی (مالک مطبع صفدری) ۱۳۱۵ھ میں چھاپخانہ صفدری بمبئی میں طبع ہوا۔

(۴)..... بناء الاسلام، قاضی عبدالکریم، بمبئی والا ایڈیشن: یہ ایڈیشن دو کالموں پر مشتمل، رائل سائز کے ۱۶۰ صفحات پر قاضی عبدالکریم بن قاضی نور محمد کے اہتمام تحت ۱۳۲۰ھ میں شائع ہوا۔

(۵)..... بناء الاسلام، مطبع گلزار حسینی والا ایڈیشن: یہ ایڈیشن بھی دو کالموں پر مشتمل ہے۔ جو رائل سائز کے ۱۶۰ صفحات پر ۱۳۳۳ھ میں قاضی عبدالکریم صاحب نے مطبع گلزار حسینی سے چھپوا کر منظر عام پر لایا (۱۹)

(۶، ۷، ۸)..... موجودہ رسم الخط میں ڈھلا ہوا نصر پور والا نسخہ:..... نصر پور کے رہائشی، استاد محمد یوسف ”شاکر“ ابڑو مرحوم (۲۰) نے بناء الاسلام کو موجودہ رسم الخط میں منتقل کیا۔ اس کا پہلا ایڈیشن ۱۹۵۷ء میں کراؤن سائز کے ۳۶۲ صفحات پر حاجی احمد خان ابڑو کلاتھ مرچنٹ ابڑو محلہ نصر پور کی طرف سے، دوسرا ایڈیشن ۱۹۲۳ء میں کراؤن سائز کے ۲۶۲ صفحات پر اسی ناشر کی طرف سے اور تیسرا ایڈیشن (مقدمہ، سوانح و فہرست مضامین پر مشتمل) کراؤن سائز کے ۲۸۰ صفحات پر اسی ناشر کی طرف سے شائع ہوا۔

(۹، ۱۰)..... محمد اسماعیل کھارٹھوی والا ایڈیشن: ”بناء الاسلام المعروف بنیاد الایمان“ فقیر محمد اسماعیل کھارٹھوی نے اصل کتاب کو جدید رسم الخط میں بلکہ جدید لباس میں اپنی طرف سے کچھ اشعار اضافہ کر کے مرتب کیا، جو پہلی مرتبہ گرین گلر کے ٹائٹل کے ساتھ ۱۹۶۴ء میں اور دوسری مرتبہ ۱۹۷۰ء میں شاہ جہانی مسجد ٹھٹہ کی تصویر پر مشتمل بلیک اینڈ وائٹ ٹائٹل سے ڈبل ڈی سائز کے ۳۲ صفحات پر میاں عبدالحسین ولد حاجی علی محمد و بھرتھوئی نے اپنے اخراجات سے چھپوا کر مفت تقسیم کیا۔

(۱۱)..... بناء الاسلام مطبوعہ ۱۹۰۶ء: یہ ایڈیشن راقم الحروف کی نظر سے نہیں گذرا، البتہ فقیر محمد اسماعیل ٹھٹھوی نے ”بنیاد الایمان“ کے مقدمہ میں اس کا تذکرہ کیا ہے کہ ۱۹۰۶ء کا ایڈیشن ان کے پاس موجود ہے (۲۱)

(ت)

۶..... تحفة الاخوان فی منع شرب الدخان (فارسی) مخدوم صاحب نے اس رسالہ میں حقدا اور تمباکو نوشی کے شرعی حکم کو بیان کیا ہے اور شرعی دلائل کی روشنی میں ثابت کیا ہے کہ تمباکو نوشی حرام/مکروہ تحریمی ہے۔ یہ رسالہ ایک مقدمہ، چار فصول اور ایک خاتمہ پر مشتمل ہے۔ ۱۱۳۳ھ کی تصنیف شدہ یہ کتاب، اصل فارسی میں تو اب تک شائع نہیں ہو سکی ہے۔ البتہ اس کا تلخیص شدہ سندھی ترجمہ، مولانا مفتی محمد قاسم مشوری صاحب کا تیار شدہ گیارہ ”رسائل قاسمیہ“ کے ضمن میں شائع ہوا ہے اور یہ رسالہ ان گیارہ رسائل میں آخری رسالہ ہے (یہ گیارہ رسائل مشوری صاحب کے ہی ہیں) یہ مجموعہ شعبہ نشرو

اشاعت درگاہ شریف مشوری، لاڈکان کی طرف سے ڈی سی سائز کے ۲۶ صفحات پر شائع ہوا، سال لکھا ہوا نہیں ہے۔
 معلوم ہونا چاہئے کہ تحفۃ الاخوان کے رد میں پنجاب کے ایک عالم عنایت اللہ لاہوری نے فارسی میں ایک کتاب لکھی
 تھی جو نوٹو اسٹیٹ کی صورت میں راقم الحروف کے پاس موجود ہے۔

۷..... تحفة القاری بجمع المقاری (عربی): قرآن کریم میں مردن رکوع علماء بخارا کے مرتب کردہ ہیں جن کو
 ”بخاری رکوع“ کہا جاتا ہے، چونکہ یہ رکوع ایک جیسے نہیں ہیں کوئی رکوع بڑا ہے تو کوئی چھوٹا، ادھر فقہ حنفی میں یہ مسئلہ ہے
 کہ ہر نماز کی آخری رکعت کی قراءت، پہلی رکعت کے مقابلہ میں طویل نہ ہونی چاہئے اور نہ پہلی رکعت کو دوسری رکعت
 سے زیادہ طویل کرنا صحیح ہے۔ جبکہ نماز تراویح میں حفاظ کرام اگر اپنی قرات، بخاری رکوعات کے مطابق جاری رکھیں گے تو
 بعض اوقات پہلی رکعت، دوسری رکعت سے دوگنی نہیں تو کم از کم طویل ضرور ہو جائے گی، جس سے کراہت لازم ہوگی، یا،
 ترک مستحب کا ارتکاب ہوگا۔ اس بات کو مد نظر رکھتے ہوئے، خمدوم محمد ہاشم ٹھلوی ۱۱۵۰ھ میں تحفة القاری بجمع
 المقاری کے نام سے یہ کتاب بزبان عربی تصنیف فرمائی، جس میں آپ نے قرآن کریم کی آیات و کلمات کا پورا لحاظ
 رکھتے ہوئے ہر پارے کے برابر ۱۲-۱۲ رکوع بنائے ہیں تاکہ کراہت کے ارتکاب سے بچا جاسکے۔

تحفۃ القاری، عربی اور سندھی دونوں زبانوں میں شائع ہوئی ہے، عربی متن دو محققین کی تحقیق سے منظر عام پر آیا ہے:
 (۱)..... مفتی محمد جان نعیمی کی تحقیق و تخریج کے ساتھ ڈی سی سائز کے ۸۸ صفحات پر ۱۳۲۱ھ مطابق ۲۰۰۰ء میں

خوبصورت ٹائٹل کے ساتھ، مکتبہ مجددیہ نعیمیہ، ملیر کراچی کی طرف سے شائع ہوا۔

(۲)..... ڈاکٹر مولانا قاری عبدالقیوم بن عبدالغفور السندی، اسٹنٹ پروفیسر ام القرئی یونیورسٹی، مکتبہ المکرمہ کی

تحقیق کے ساتھ ۱۳۲۲ھ/۲۰۰۱ء میں خود قاری صاحب کی طرف سے سندھی ترجمہ ”ہاشمی رکوع“ کے آخر میں چھپا ہے،
 جس کا ذکر آ رہا ہے۔

❖..... سندھی ترجمہ:..... تحفۃ القاری کا سندھی ترجمہ ”قرآن کریم جاہا شی رکوع“ کے نام سے پہلی مرتبہ ماہوار

”السند“ شمارہ نمبر ۸۰ ستمبر ۲۰۰۰ء اسلام آباد سے اور دوسری مرتبہ عربی متن کے ساتھ ڈی سی سائز کے ۷۲ صفحات پر ۱۳۲۲ھ
 ۲۰۰۱ء میں انجمن خدام اتحیہ کاندھکوٹ کے طرف سے شائع ہوا۔

۸ التحفة المرغوبۃ فی افضلیۃ الدعاء بعد المکتوبۃ (عربی) فرض نماز کے بعد اجتماعی طور پر ہاتھ اٹھا کر دعا

مانگنے کے سنت اور افضل ہونے کی بابت خمدوم صاحب کی ۱۱۶۸ھ میں تصنیف کردہ یہ عربی کتاب دو ابواب اور ایک خاتمہ
 پر مشتمل ہے جس کے دو عربی ایڈیشن اور دو اردو ترجمے راقم الحروف کی نظر سے گذرے ہیں۔

❖..... عبرتی ایڈیشن: (۱) سب سے پہلے ”التحفة المرغوبۃ“ (عربی) استاد مفتی پروفیسر سید شجاعت علی قادری کے

مقدمہ تحقیق و تخریج کے ساتھ ڈی سی سائز کے ۵۲ صفحات پر، ۱۹۸۳ء میں لجنہ التصنیف والتالیف دارالعلوم نعیمیہ کراچی کی

طرف سے شائع ہوا۔

(۲) اس کے بعد اکتھہ الرغوبہ کا عربی اختصار، بلاذرب کے مشہور محدث شیخ عبدالفتاح، ابوغدہ کی تحقیق کے ساتھ ۱۶۴ صفحات کے ایک ہی مجموعہ میں رائل سائز میں ۱۹۹۷ء میں مکتب المطبوعات الاسلامیہ طلب اشام کی طرف سے شائع ہوا، اس مجموعہ میں ۳ رسائل ہیں:

(۱)..... التحفة المرغوبہ للشيخ محمد هاشم التوى السندی (۲۶ صفحات، ۳۳۳ تا ۳۸۲ تک)

(۲)..... المخ المطلوبة للشيخ احمد بن الصديق الغمارى

(۳)..... سنينة رفع اليدين فى الدعاء بعد الصلوة المكتوبة

یاد رہے کہ آخری دونوں رسائل کا موضوع بھی ایک ہے اور محقق بھی ایک ہے۔

❖..... اردو تراجم: (۱) ”شاندا رتھہ“ (فرض کے بعد دعا) کے عنوان سے یہ اردو ترجمہ ۱۹۹۴ء میں پروفیسر ڈاکٹر محمد اشرف سمون نے تیار کیا جو عربی متن کے ساتھ ڈی سائز کے ۸۰ صفحات پر، الراشد اکیڈمی کراچی کی طرف سے شائع ہوا۔
۲- ”نماز اور حضور ﷺ کی دعا“ کے عنوان سے یہ اردو ترجمہ ۱۹۹۸ء میں محمد شہزاد مجددی سیفی نے مرتب کیا، جو بغیر عربی متن کے ۱۹۹۹ء میں سنی لٹری سوسائٹی ۴۹ ریلوے روڈ لاہور کی طرف سے شائع ہوا۔

۹..... تحفة المسلمین فی تقدیر مہور امہات المؤمنین (فارسی): رسول اللہ ﷺ کی طرف سے اپنی ازواج مطہرات (امہات المؤمنین) کو دیے گئے مہر کے متعلق فارسی میں مخدوم صاحب کا ۱۷۱۷ھ میں تیار کردہ یہ رسالہ، رائل سائز کے ۶ صفحات پر مشتمل ۱۹۹۲ء میں ”رحمت بھریور سالو“ (جو مرتضائی سماجی خدمتگارانہ نیشن لازکات کی طرف سے قسطوار شائع ہوتا ہے) کے آٹھویں شمارہ کے ضمن میں ایک قلمی نسخہ کے عکس کی صورت میں شائع ہوا۔

❖..... سندھی ترجمہ: تحفۃ المسلمین کا سندھی ترجمہ، مولانا ڈاکٹر عبدالرسول قادری نے ۱۴۱۹ھ میں کیا جو ڈی سائز کے ۱۴ صفحات پر، مخدوم صاحب کی ایک اور کتاب ”الباقيات الصالحات“ (جس کا ترجمہ مولانا محمد ادریس ڈاہری نے کیا) کے ضمیمے کے طور پر ادارہ خدمت القرآن والسنۃ شاہ پور جہانیاں ضلع نواب شاہ کی طرف سے ۱۴۱۹ھ میں شائع ہوا۔

۱۰..... ترصیع الدرۃ علی درہم الصرۃ (عربی)

مخدوم صاحب نے نماز میں دوران قیام ”ہاتھ ناف پر باندھنے“ کی تائید کرتے ہوئے جب شیخ ابوالحسن کبیر ٹھٹوی کے رد میں ”درہم الصرۃ“ کے نام سے رسالہ لکھا تو شیخ محمد حیات سندھی نے اس کا جواب دو سالوں میں دیا، مخدوم محمد ہاشم ٹھٹوی نے دونوں رسائل کا جواب لکھا۔

یہ کتاب (ترصیع الدرۃ) پہلے رسالے کے جواب میں لکھی ہوئی ہے، جبکہ دوسرے رسالے (درۃ فی اظہار غش نقد الصرۃ) کے جواب میں ”معیار النقاد“ لکھی جس کا ذکر آگے آ رہا ہے۔

ترصیح الدرۃ: مجموعہ خمس رسائل (۵ رسائل کا مجموعہ) کے ضمن میں دو دفعہ چھپ چکی ہے:

(۱)..... ۱۴۰۳ھ میں افغانستان سے مولانا شبیر احمد فیض کی طرف سے، فارسی مجموعہ میں ترصیح الدرۃ صرف ۱۰ صفحات پر مشتمل ہے۔

(۲)..... ۱۴۱۴ھ میں ادارۃ القرآن کراچی کی طرف سے اس مجموعہ میں ترصیح الدرۃ ۱۸ صفحات پر مشتمل ہے، دونوں طباعتوں کا ذکر ”درہم الصرۃ“ میں آ رہا ہے۔
 تفسیر ہاشمی پارہ عم (سندی)

سندی اشعار کے ساتھ ۱۱۶۲ھ میں مخدوم صاحب کی تصنیف کردہ پارہ عم (سورۃ نباء سے سورۃ الناس تک) کی تفسیر پر مشتمل یہ تفسیر کئی مرتبہ چھپ چکی ہے۔ جس کی تفصیل مندرجہ ذیل ہے:

۱..... قاضی نور محمد والا ایڈیشن: ۱۴۸۸ھ میں ڈی بی سائز کے ۵۰۴ صفحات پر قاضی نور محمد بن مرحوم قاضی عبدالکریم کی کوشش سے آپ کے مطبع نامی کریمی واقع جزیرہ بمبئی میں چھپا۔

۲..... قاضی عبدالکریم والا ایڈیشن: ۱۳۳۰ھ میں ڈی بی سائز کے ۵۰۴ صفحات پر قاضی عبدالکریم بن قاضی نور محمد صاحب (ساجد کتب، مالک مطبع کریمی فتح الکریم) مطبع کریمی واقع بمبئی سے چھپوا کر شائع کیا۔

۳..... سندھی ادبی بورڈ والا ایڈیشن: ۱۴۰۸ھ / ۱۹۸۷ء میں دوسرے نمبر ایڈیشن کا عکس ڈی بی سائز کے ۵۵۶ صفحات پر مشتمل سندھی ادبی بورڈ حیدرآباد کی طرف سے چھپا، جس کا مقدمہ علامہ غلام مصطفیٰ قاسمی نے لکھا (جو ۲۴۴ صفحات پر مشتمل ہے)، آخر میں شیخ محمد اسماعیل کی محنت سے تفسیر ہاشمی میں وارد مشکل الفاظ کے معانی پر مشتمل ضمیمہ بھی دیا گیا ہے، جو ۱۸ صفحات پر مشتمل ہے، آخر میں ۱۰ صفحات پر مشتمل استدراک رامہ بھی شامل ہے۔

تفسیر ہاشمی کو موجودہ رسم الخط میں ڈھالنے کی کوشش

(اللس) استاد محمد یوسف نصر پوری کی طرف سے، جس نے تفسیر کے آیات کو برقرار رکھتے ہوئے صرف رسم الخط کو جدید بنایا، ان کا منصوبہ ۵ حصے شائع کرنے کا تھا لیکن صرف دو حصے شائع ہو سکے۔

۱۔ حصہ اول: سورۃ فاتحہ، ناس، فلق، اخلاص، لہب، نصر، کافرون کی تفسیر پر مشتمل، جو رائل سائز کے ۳۲ صفحات پر جدید ٹائپ میں قرآن پریس حیدرآباد سے طبع ہوا۔

۲۔ حصہ پنجم: سورۃ النباء، نازعات، عبس، تکویر، انفطار، تطفیف اور انشاق کی تفسیر پر مشتمل جو رائل سائز کے ۴۰ صفحات پر جدید ٹائپ میں فردوس پریس حیدرآباد سے طبع ہو کر منظر عام پر آیا۔ یاد رہے کہ یہ دونوں حصے حاجی احمد خان ابڑو (ابڑا محلہ) نصر پوری کی طرف سے شائع ہوئے۔

(ب) ڈاکٹر عبدالجید میمن سندھی کی طرف سے۔ جس نے تفسیر ہاشمی کو موجودہ شرکی صورت میں منتقل کیا، البتہ آیات

کا ترجمہ عوام کی سہولت کیلئے مولانا امروٹی کے ترجمہ قرآن سے لیا، شروع میں مقدمہ بھی لکھا۔ اسی تفسیر ہاشمی کے تین ایڈیشن مہراٹن اکیڈمی شکار پور کی طرف سے ڈی می ساز کے ۳۱۲ صفحات پر شائع ہو چکے ہیں۔

(۱) پہلا ایڈیشن دسمبر ۱۹۹۱ء، (۲) دوسرا ایڈیشن جنوری ۱۹۹۴ء، (۳) تیسرا ایڈیشن اپریل ۲۰۰۲ء

۱۲.....تمام العناية فى الفرق بين الصريح والكناية (عربی)

مخدوم صاحب کا ۱۱۵۶ء میں طلاق کے ایک خاص مسئلہ کے متعلق عربی میں تصنیف کردہ یہ مختصر رسائل، رائل سائز کے ۸ صفحات پر ۱۳۰۰ھ میں مطبع مصطفائی محمد مصطفیٰ خان میں چھپا۔

میاں محمد عمر نامی ایک شخص نے مخدوم غلام محمد (از اولاد مخدوم محمد ہاشم ٹھٹوی) سے تمام العناية کا قلمی نسخہ، جو مصنف کا خود نوشتہ تھا، حاصل کر کے عبد الواحد بن محمد مصطفیٰ خان کو دیا تھا، جس نے اپنے مطبع سے چھاپ کر شائع کیا، رسالہ کا متن صرف ۵ صفحات پر مشتمل ہے۔ (۲۲)۔ آخر میں دو صفحات پر کتاب کے ساتھ متعلقہ فقہی مسائل پر مشتمل ضمیمہ شامل ہے۔

”تمام العناية“ میں سندھ میں رائج ایک قسم کی طلاق ”موں جھڈی، موں جھڈی، موں جھڈی“ (میں نے چھوڑ دی) تین مرتبہ کہنے کا شرعی حکم بتایا گیا ہے کہ یہ تینوں الفاظ تین مرتبہ سے کسی بھی ایک دفعہ میں شوہر کی نیت اگر تین طلاق کی ہے تو تین طلاقیں ہو جائیں گی؟ اگر ایسا نہیں ہے تو پھر پہلی دفعہ ”میں نے چھوڑ دی“ کہنے سے ایک طلاق بائن واقع ہوگی۔ باقی دو دفعہ کہا ہوا لغو ہو جائے گا (کیونکہ بائن کے بعد کوئی بھی دی گئی طلاق واقع نہیں ہو کرتی)

یہی تمام العناية کمپیوٹر کمپوزنگ کی شکل میں مدرسہ صیغۃ الہدیٰ شاہ پور چار ضلع ساگھڑ کی طرف سے شائع ہونے والے رسالہ ”الہدیٰ“ کے شمارہ ۱۱ (اگست تا اکتوبر ۱۹۹۸ء) میں ۴ صفحات پر شائع ہوا ہے۔

حال ہی میں مفتی کلیم اللہ صاحب نے اسی رسالہ کو ایڈٹ کیا ہے اور راقم الحروف نے اسی کا مقدمہ عربی میں لکھا ہے اور قاری عبدالقیوم بن عبدالغفور السندی پروفیسر جامع ام القرئی کی تصحیح و مراجعت کے بعد یہ رسالہ مکتبہ قاسمیہ کنڈیارو، سندھ کی طرف سے ۲۰۰۲ء میں شائع ہوا۔

۱۳.....تنبیہ نامہ (بے نمازیوں اور عاشورہ کے متعلق) (سندھی): مخدوم صاحب کے طرف منسوب اس منظوم سندھی رسالہ کا ڈکٹر مخدوم صاحب نے خود احتیاف الاکا بر میں کیا ہے اور نہ کسی اور تذکرہ نگار نے اس کا نام بتایا ہے، البتہ یہی رسالہ تین سندھی رسائل کے ایک مجموعہ میں (جس میں یہ رسالہ پہلے نمبر پر ہے) ۱۳۱۲ھ (۱۸۹۴ء) میں ڈی می ساز کے ۴۸ صفحات (جس میں رسالہ کے صرف ۷ صفحات ہیں) قاضی نور محمد قریشی بن مخدوم محمد حسین صاحب قریشی بالائی نقشبندی (تاجر کتب لاڑکانہ) صرف ۳۵ کی تعداد میں مطبع مصطفائی لاہور سے شائع کیا، دوسرے رسائل یہ ہیں:

۲۔ رسالہ صفت چاریار۔ مخدوم غلام محمد بگائی۔ ۳۔ رسالہ تنبیہ برائے عاشورہ کر نیوالوں اور بے نمازیوں کے

۔ میاں عبدالهادی بگائی

❖ مجموعہ میں ایک جگہ ہاشم میں تحریر ہے:

یہ تینوں رسائل تنبیہ برائے جاہلان حسب خواہش پیر میاں محمد صالح شاہ صاحب خلف پیر قطب الدین ٹھلاہی اور پیر شاہ عباس اور پیر میاں علی اکبر شاہ صاحب اور جناب پیر میاں علی اصغر شاہ کنگڑی والوں کے چھپوائے گئے ہیں کہ اپنے فقیروں مریدوں اور جماعتی طریقہ والوں کو رشد و ہدایت کیلئے سعی و کوشش کریں یا ہمارے ساتھ تعاون کریں کہ خدا کرے اس کتاب کے واسطے سے اور پیر صاحب کے تعاون سے لوگ عاشورہ کے ماتم وغیرہ کے دیکھنے سے باز رہیں۔ (۲۳)

مجموعہ کے ناسٹل کے اوپر ”تنبیہ الجاہلین“ تحریر ہے، اس ناسٹل کے وسط میں لکھتے ہیں کہ الحمد للہ کہ تین رسائل نصیحت نامہ تنبیہ جاہلین و بے دین اور منع عاشورہ بابت تصنیف (۱) مخدوم میاں محمد ہاشم ٹھٹھوی (۲) مخدوم میاں غلام محمد بگائی (۳) مخدوم میاں عبدالهادی..... الخ

۱۴..... تنقیح الکلام فی النهی عن القراءة خلف الامام (عربی) احناف کے مسلک کے مطابق اور حدیث کی روشنی میں امام کے پیچھے قرأت نہ کرنے کی تائید میں مخدوم صاحب کی عربی زبان میں ۱۱۶۹ھ میں تصنیف کردہ یہ کتاب چار ابواب اور ایک خاتمہ پر مشتمل ہے۔

تنقیح الکلام کا اردو ترجمہ مولانا عبدالعلیم ندوی (متوفی ۱۹۸۷ء) نے تیار کیا جو عربی متن کے ساتھ، ڈبئی سائز کے ۲۲۴ صفحات پر ۱۴۱۵ھ میں جامعہ مدینہ العلوم بھینڈو شریف (نزد حیدرآباد) کی طرف سے شائع ہوا۔

(ج)

۱۵..... حنة النعیم فی فضائل القرآن الکریم (عربی): قرآن کریم کے فضائل کے متعلق احادیث نبویہ کی روشنی میں ۱۱۳۴ھ میں تیار کردہ، مخدوم صاحب کی یہ جامع کتاب اب تک مکمل طور پر شائع نہیں ہو سکی ہے، البتہ اس کا ایک اختصار اردن سے ”حبة الرحمن الرحیم فی فضائل القرآن الکریم“ کے نام سے شائع ہوا ہے، جس میں اختصار کرنے والے نے اصل مصنف کا نام ناسٹل پر نہیں لکھا ہے۔ (۲۴)۔ اگرچہ اندر کتاب میں اصل مؤلف مخدوم محمد ہاشم ٹھٹھوی بتایا گیا ہے۔ (۲۴) مگر اس کے باوجود بھی یہ روایت قابل بھروسہ ثابت نہیں کی جائے گی۔

..... (جاری ہے)

☆.....☆.....☆